

राज्यातील महानगरपालिका/
नगरपरिषद / नगरपंचायत यांना
“विशेष रस्ता अनुदान” चा निधी वितरीत
करण्याबाबत.

सन २०१५-१६ साठी लेखाशिर्ष (३०५४ ००२२)
खाली रक्कम रु. ४५ कोटी.

महाराष्ट्र शासन
नगर विकास विभाग
शासन निर्णय क्रमांक-जीईएन-२०१५/प्र.क्र.८२/नवि-१६
मंत्रालय, मुंबई-४०० ०३२.
दिनांक :- २८ मार्च, २०१६

वाचा :- :-

- (१) शासन निर्णय क्रमांक-संकीर्ण-२०१५/प्र.क्र. ९० /नवि-१६ दिनांक १६ जानेवारी, २०१६.
- (२) वित्त विभागाचे शासन परिपत्रक क्रमांक अर्थसं-२०१५/ प्र.क्र.८५ /अर्थ- ३, दिनांक १७ एप्रिल, २०१५.
- (३) वित्त विभागाचे शासन परिपत्रक क्र.-संकीर्ण-२०१५/प्र.क्र.३४/कोषा. प्र.शा.५ दिनांक २४ जुलै, २०१५.
- (४) वित्त विभागाचे शासन परिपत्रक क्र.-पूरक-२०१६/ प्र.क्र.६९/ अर्थसंकल्प-३ दिनांक २३ मार्च, २०१६.

प्रस्तावना :-

राज्यातील महानगरपालिका/नगरपरिषद/नगरपंचायत यांना रस्ता व तद्अनुषंगिक बाबींचा विकास करण्यासाठी “रस्ता अनुदान ” देण्यात येते. संदर्भाधीन क्रमांक (१) येथील शासन निर्णयान्वये याबाबतचे निकष विहीत करण्यात आले होते. सदर शासन निर्णयानुसार तसेच, संदर्भाधीन क्र. (२) , (३) व (४) येथील वित्त विभागाच्या मार्गदर्शक सूचनांनुसार राज्यातील महानगरपालिका / नगरपरिषद /नगरपंचायत यांना “विशेष रस्ता अनुदान ” बाबतचा निधी “अर्थसंकल्प वितरण प्रणालीवर” वितरीत करण्याची बाब शासनाच्या विचाराधीन होती.

शासन निर्णय :-

राज्यातील महानगरपालिका/नगरपरिषद/नगरपंचायत यांना रस्ता व तद्अनुषंगिक बाबींचा विकास करण्याच्या कामांसाठी “विशेष रस्ता अनुदान ” म्हणून रक्कम रु.४५,००,९३,२०० /- (अक्षरी रक्कम पंचेचाळीस कोटी त्र्यान्नव हजार दोनशे मात्र) इतका निधी सोबत जोडलेल्या अनुसूचीनुसार महानगरपालिका/नगरपरिषद/नगरपंचायत निहाय वितरीत करण्यास खालील अटी व शर्तीच्या अधीन राहून या शासन निर्णयान्वये मंजूरी देण्यात येत आहे.

२. “रस्ता अनुदान ” अंतर्गत निश्चित करण्यात आलेल्या कामांना मंजूर अनुदानाच्या मर्यादेत सक्षम प्राधिका-यांची तांत्रिक व प्रशासकीय मान्यता संबंधित महानगरपालिका/नगरपरिषद/नगरपंचायत यांनी संदर्भाधीन क्र (१) येथील शासन निर्णयानुसार प्राप्त करून घ्यावी.

३. सदर कामांसाठी कार्यान्वयन यंत्रणा निश्चित करण्याबाबत संदर्भाधीन क्र (१) येथील शासन निर्णयानुसार स्वतंत्रपणे आदेश निर्गमित करण्यात येतील.

४. सदर कामांसाठी “ई-निविदा” अंती प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा जास्तीचा असल्यास, अशा जास्तीच्या खर्चासाठी कुठल्याही स्वरूपात अतिरिक्त अनुदान शासनाकडून उपलब्ध करून दिले जाणार नाही.

५. जिल्हाधिकारी, यांची जबाबदारी खालीलप्रमाणे राहील:-

(अ) सदर प्रकल्पांतर्गतची कामे ही सार्वजनिक मालकीच्या ठिकाणीच करावीत, कामाचे स्वरूप सार्वजनिक असावे, तसेच त्यामुळे सर्वसमावेशक नागरिकांच्या प्राथमिक सोयी सुविधांमध्ये भर पडणार आहे याची पुन्हा खातरजमा करणे व कुठल्याही खाजगी स्वरूपाच्या कामांना मान्यता देण्यात आली नसल्याची खातरजमा करणे.

(ब) सदर प्रकल्पांतर्गतची कामे संबंधित शहराच्या विकास नियंत्रण नियमावली व विकास आराखडयाशी सुसंगत असल्याची खातरजमा करणे.

(क) सदर प्रकल्पांतर्गतच्या कामांना “ई-निविदा” कार्यप्रणालीचा अवलंब करणे बंधनकारक राहील.याबाबत सार्वजनिक बांधकाम विभाग तसेच शासनाने

निर्गमित केलेल्या अद्यावत मार्गदर्शक सूचनांचे काटेकोरपणे पालन करण्यात यावे. “ई-निविदा” कार्यप्रणालीचा अवलंब करण्यात येत असल्याची खातरजमा करणे.

(ड) सदर प्रकल्पांतर्गत उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे, काम गुणवत्तेनुसार झाले आहे किंवा कसे तसेच मंजूर कामावरच मंजूर निधी खर्च झाला आहे किंवा कसे हे पाहणे.

(इ) सदर प्रकल्पांतर्गतच्या कामावर करण्यात येणा-या खर्चामुळे आदर्श आचारसंहितेचा भंग होणार नाही हे पाहणे.

(ई) निधी खर्च करताना तो विहित कार्यपद्धती अनुसरून सर्व वित्तीय कायदे व नियमांचे तसेच विहित प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात आलेल्या शासन निर्णयातील सूचनांचा व वित्तीय अधिकारांच्या मर्यादेत (Financial Power) भंग होणार नाही तसेच, कुठलाही शासन नियम/अधिकाराचा भंग होणार नाही हे पाहणे.

६. कार्यान्वयन यंत्रणेची जबाबदारी खालीलप्रमाणे राहिल:-

(अ) सदर प्रकल्पांतर्गत दुरुस्तीची तथा परिरक्षणाची कामे हाती घेण्यात येत नाहीत हे पाहणे.

(ब) सदर प्रकल्पांतर्गतची कामे सुरू करण्यापुर्वीच्या स्थितीचे व काम झाल्यानंतरच्या कामाचे चित्र (Photograph) काढून ठेवणे व मागणीनुसार सादर करणे.

(क) सदर प्रकल्पांतर्गतच्या कामांचे त्रयस्थ पक्षाकडून लेखापरिक्षण करून घेणे कार्यान्वयन यंत्रणेस बंधनकारक राहिल.

७. यापुर्वी या योजनेखाली झालेल्या खर्चाबाबतची उपयोगिता प्रमाणपत्रे व सदर शासन निर्णयान्वये उपलब्ध करून दिलेल्या निधीचे उपयोगिता प्रमाणपत्र विहित प्रपत्रात संबधित नागरी स्थानिक स्वराज्य संस्थेकडून उपलब्ध करून घेऊन, संबंधित महालेखापाल कार्यालयाकडे सादर करण्याची जबाबदारी संबंधित जिल्हाधिकारी यांची राहिल. तसेच, उपयोगिता प्रमाणपत्राची एक प्रत आयुक्त तथा संचालक, नगरपरिषद प्रशासन संचालनालय, वरळी, मुंबई यांचेकडे सादर करावी.

८. दिनांक ३१ मार्च २०१७ अखेर ही निधी खर्च करण्याची मुदत संपल्यानंतर आयुक्त तथा संचालक, नगरपरिषद प्रशासन संचालनालय, वरळी, मुंबई यांनी या

लेखाशिर्षाखाली सन २०१५-२०१६ करीता वितरीत करण्यात येणा-या सर्व निधीच्या उपयोगिताचे प्रमाणपत्र प्राप्त करून घ्यावे. सदरची उपयोगिताचे प्रमाणपत्र एकत्रितरीत्या संबंधित महालेखापाल कार्यालयाकडे सादर करून खर्चित व अखर्चित निधीचा अहवाल शासनास सादर करावा.

९. या शासन निर्णयानुसार मंजूर व वितरीत करण्यात येत असलेल्या निधीचे महानगरपालिका/ नगरपरिषद / नगरपंचायत यांना वितरण करण्यासाठी संबंधित जिल्हाधिकारी यांना नियंत्रक अधिकारी तसेच, संबंधित जिल्हा प्रशासन अधिकारी यांना आहरण व संवितरण अधिकारी म्हणून घोषित करण्यात येत आहे.

१०. सोबत जोडलेल्या अनुसूचीतील रकाना क्र. ५ मध्ये नमूद रक्कम संबंधित जिल्हाधिकारी यांचेकडे नियंत्रक अधिकारी म्हणून वर्ग करण्यात येत आहे. आहरण व संवितरण अधिकारी यांनी सदरचा निधी आहरीत करून सदरच्या कार्यान्वयन यंत्रणेस तात्काळ वितरीत करावा.

११. यापुर्वी या योजनेखाली झालेल्या खर्चाबाबतची उपयोगिता प्रमाणपत्रे जिल्हाधिका-यांकडे सादर केल्यानंतर आणि त्याची खात्री जिल्हाधिकारी यांनी केल्यानंतर सदरची रक्कम खर्च करण्यास मंजूरी द्यावी.

१२. संदर्भाधीन क्र. (१) येथील शासन निर्णयान्वये “रस्ता अनुदान” या योजनेस प्रशासकीय मान्यता देण्यात आली असून, सदर शासन निर्णयातील सर्व अटी व शर्ती बंधनकारक राहतील.

१३. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थाना या लेखाशिर्षाखाली सन २०१४-२०१५ करीता वितरीत केलेल्या निधीपैकी ७५% खर्चाचे विनियोग झाले असल्याची खातरजमा आहरण व संवितरण अधिकारी यांनी करावी व असे उपयोगिता प्रमाणपत्र देयकासोबत जिल्हा कोषागारात सादर करावे.

१४. या लेखाशिर्षाखाली यापूर्वी वितरीत केलेल्या निधीच्या अनुषंगाने लेखापरीक्षक / महालेखापाल यांच्याकडून कोणतेही गंभीर आक्षेप नाहीत याची खातरजमा आहरण व संवितरण अधिका-याने करावी. असे गंभीर आक्षेप असल्यास निधी आहरीत करू नये.

१५. या लेखाशिर्षाखाली एक वर्षावरील जुने संक्षिप्त देयक प्रलंबित असल्यास निधी आहरीत करू नये. असे प्रस्ताव वित्त विभागाची सहमती घेण्यासाठी नगर विकास विभागाकडे पाठविण्यात यावेत.

१६. आहरण व संवितरण अधिका-याने सदरचे आहरीत करण्यात येणारे अनुदान तात्काळ संबधितास वितरीत करावे. सदरचे अनुदान दिनांक ३१ मार्च २०१७ अखेर खर्ची पडेल याची दक्षता घ्यावी. दिनांक ३१ मार्च २०१७ अखेरचा अखर्चित निधी संबधितांनी व्याजासह शासनाच्या खाती तात्काळ जमा करावा.

१७. वितरीत करण्यात येणारा निधी ठेव बांधकामाचे स्वरूपात सार्वजनिक बांधकाम विभागास प्रदान करू नये.

१८. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांकडे या लेखाशिर्षाखाली यापुर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक : संकीर्ण-१०१५/प्र.क्र.१८/अर्थोपाय दिनांक २५ ऑगस्ट, २०१५ व शासन निर्णय क्रमांक : संकीर्ण-१०.०२/प्र.क्र.१२८/अर्थोपाय दिनांक ६ जून, २००८ अन्वये कार्यवाही करावी.

१९. वित्त विभागाचे शासन परिपत्रक क्र.-अर्थसं-२०१५/प्र.क्र.८५/अर्थ-३ दिनांक १७ एप्रिल, २०१५ मधील सोबतच्या परिशिष्टाच्या अ.क्र. (९) मधील तपासणी सूचीतील अ.क्र. (५), (६), (७), (८) व (९) तसेच, शासन परिपत्रकामधील परिच्छेद (७) ते (१८) पैकी परिच्छेद क्र. (७), (८), (९), (११), (१२), (१३), (१५), (१६) व (१८) लागू होत नाहीत. तसेच, वित्त विभागाचे शासन परिपत्रक क्र.-संकीर्ण-२०१५/प्र.क्र.३४/कोषा.प्र.शा.५ दिनांक २४ जुलै, २०१५ च्या परिच्छेद (अ) मधील अ.क्र. (६), (८), (९) व (१०) लागू होत नाहीत. उर्वरीत बाबींची उपरोक्त परिच्छेदांनुसार पूर्तता करण्यात आली आहे.

२०. यासंबंधीचा खर्च मागणी क्र.एफ-२, ३०५४, मार्ग व पूल, ०४, जिल्हा व इतर मार्ग, ८००, इतर खर्च, (०२) (०१) रस्त्यांची सुधारणा करण्यासाठी नगरपरिषदांना/महानगरपालिकांना सर्वसाधारण मार्ग अनुदान, ३१, सहायक अनुदाने (वेतनेतर) (३०५४ ००२२) या लेखाशिर्षाखाली सन २०१५-२०१६ मधील मंजूर तरतुदीमधून भागविण्यात यावा.

२१. वित्त विभागाचे शासन परिपत्रक क्र.-अर्थसं-२०१५/प्र.क्र.८५/अर्थ-३ दिनांक १७ एप्रिल, २०१५ नुसार विभागास प्रदान करण्यात आलेल्या वित्तीय अधिकारानुसार सदरचा शासन निर्णय निर्गमित करण्यात येत आहे.

२२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३२८१७४७४०८३२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक कुंभार)

अवर सचिव, महाराष्ट्र शासन

प्रत,

१. मा.मुख्यमंत्री यांचे सचिव, मंत्रालय, मुंबई-३२
२. आयुक्त तथा संचालक, नगरपरिषद प्रशासन संचालनालय, वरळी, मुंबई-१८
३. सर्व विभागीय आयुक्त
४. जिल्हाधिकारी, ठाणे, रायगड, जळगाव, अहमदनगर, जालना, परभणी, बीड, उस्मानाबाद, बुलढाणा, वाशिम, यवतमाळ, नागपूर, वर्धा, गोंदिया, गडचिरोली
५. मा.राज्यमंत्री (नगरविकास) यांचे खाजगी सचिव
६. महालेखापाल, महाराष्ट्र-१, मुंबई,
७. महालेखापाल, महाराष्ट्र-२, नागपूर,
८. अधिदान व लेखा अधिकारी, मुंबई,
९. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
१०. अधिदान व लेखा अधिकारी, मुंबई निवासी लेखा परिक्षा अधिकारी, मुंबई

११. जिल्हा कोषागार अधिकारी, जिल्हाधिकारी, ठाणे, रायगड, जळगाव, अहमदनगर, जालना, परभणी, बीड, उस्मानाबाद, बुलढाणा, वाशिम, यवतमाळ, नागपूर, वर्धा, गोंदिया, गडचिरोली
१२. जिल्हा प्रशासन अधिकारी, जिल्हाधिकारी, ठाणे, रायगड, जळगाव, अहमदनगर, जालना, परभणी, बीड, उस्मानाबाद, बुलढाणा, वाशिम, यवतमाळ, नागपूर, वर्धा, गोंदिया, गडचिरोली
१३. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
१४. कार्यासन नवि-४ नगरविकास विभाग, मंत्रालय, मुंबई.
१५. निवड नस्ती (नवि-१६), नगरविकास विभाग, मंत्रालय, मुंबई.

शासन निर्णय क्रमांक-जीईएन-२०१५/प्र.क्र.८२/नवि-१६, दिनांक :- २८ मार्च,
२०१६ सोबतची अनुसूची

अ. क्र.	जिल्हा	महानगरपालिका/ नगरपरिषदा/ नगरपंचायतींचे नाव	वर्गवारी	मंजूर "विशेष रस्ता अनुदान" (रु.)
१	२	३	४	६
१	ठाणे	मिरा-भाईंदर महानगरपालिका	"ड" मनपा	३,००,९३,२००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रु.)				३,००,९३,२००
२	रायगड	पनवेल नगरपरिषद	अ	३,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रु.)				३,००,००,०००
३	जळगाव	सावदा नगरपरिषद	क	३,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रु.)				३,००,००,०००
४	अहमदनगर	पाथर्डी नगरपरिषद	क	२,००,००,०००
५		शिर्डी नगरपंचायत	नगरपंचायत	२,००,००,०००
६		पारनेर नगरपंचायत	नगरपंचायत	३,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रु.)				७,००,००,०००
७	जालना	अंबड नगरपरिषद	क	२,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रु.)				२,००,००,०००
८	परभणी	मानवत नगरपरिषद	क	३,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रु.)				३,००,००,०००
९	बीड	अंबेजोगाई नगरपरिषद	ब	३,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रु.)				३,००,००,०००
१०	उस्मानाबाद	तुळजापूर नगरपरिषद	क	२,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रु.)				२,००,००,०००
११	बुलढाणा	नांदुरा नगरपरिषद	ब	३,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रु.)				३,००,००,०००

१२	वाशिम	मानोरा नगरपंचायत	नगरपंचायत	२,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रू.)				२,००,००,०००
१३	यवतमाळ	पांढरकवडा नगरपरिषद	क	३,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रू.)				३,००,००,०००
१४	नागपुर	वाडी नगरपरिषद	ब	३,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रू.)				३,००,००,०००
१५	वर्धा	वर्धा नगरपरिषद	अ	३,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रू.)				३,००,००,०००
१६	गोंदिया	देवरी नगरपंचायत	नगरपंचायत	२,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रू.)				२,००,००,०००
१७	गडचिरोली	देसाईगंज नगरपरिषद	क	३,००,००,०००
नियंत्रक अधिकारी म्हणून जिल्हाधिकारी यांचेकडे सुपूर्द (रक्कम रू.)				३,००,००,०००
सर्व जिल्हाधिकारी यांचेकडे सुपूर्द एकूण रक्कम (रू.)				४५,००,९३,२००